

ሽዱሽተ ተቃዋሚ ኤርትራውያን ውዳባት ሓባራዊ ጋዜጣዊ መግለጺ ብዛዕባ ህሉው ጥሕሰት ዶብ ሰራዊት ኢትዮጵያ ናብ ኤርትራ

ገዛኢ ስርዓት ጃንዳ፡ ዲክታቶርያዊ ስርዓት እሳያስ አፍወርቂን ጭፍራኡን ኣብ ውሽጢ ሃገር ንህዝቢ ኤርትራ ብጭካነ ረገጽካ ብምምብርካኽ ንምግዛእን ከምኡውን ንምውራድን፡ ብኸብርን ነጻነትን ኣብ ሃገሩ ናይ ምንባር መሰረታዊ መሰሉ ሓሪምዎ ይርከብ። ኣብ ወጻኢ ድማ ንዝምድና ሕዝቢ ኤርትራን ኣሓት ዝኸኑ ጎረባብቲ ሃገራት ብምብልሻው ዕድመ ስልጣኑ ንምንዋሕ ናይ ህዝብታት ቅልውላዋት፡ ግጭታት፡ ውጥርታት፡ ከምኡውን ውግኣት እንዳፈጠረ ይነብር ኣሎ። ናይዚ ሓቀኛ ርኡይ ምስክርነት ኣብ ቀረባ እዋን ስርዓት እሳያስ ኣፈወርቂ ንኹሉ እቲ ብዓለም ደረጃ ብኹለን ሃገራትን ማሕበረ-ሰብ ዓለም ቅቡል ዝኸኑ ዲፕሎማሲያዊ ኣሰራርሓ ባህልን፡ ልሙድ ናይ ወጻኢ ዝምድናታት ፖሊሲታትን ኣሰራርሓን ብምርጋጽ ዘይንቡርን ዘይሕጋውን ስራሓት ምፍታኑ እዩ። እዚ ከኣ ናይ ሱዳን መንግስቲ ዘይፈልጦ ዋዕላ ናይ መራሕቲ ሲቪላዊ ምምሕዳር ምብራቕ ሱዳን ኣብ ኣስመራ ዋዕላ ንኸካይዱ ጸዊዑ።

ካልእ ስርዓት እሳያስ ኣፈወርቂ ኣብዚ ዝሓለፈ ቀረባ እዋን ዓለም ምሉእ ዝዕዘበ ዘሎ ኣብ መንጎ ናይ ኢድትዮጵያ ናይ ሕድሕድ ውግእ፣ ንሓደ ኣካል ካብቶም ተዋጋእቲ ውድባት ንምድጋፍ ኣብ ዝተወልዐ ውሽጣዊ ግጭት ኣንጻር ግዝኣታውን ህዝባዊ ምምሕዳራትን ልዑላውነትን፣ ኣብ ጉዳያት ኢትዮጵያ ዝገበሮ ወተሃደራዊ ምትእትታውዮ። ኣብቲ ዘይፍትሓውን ጨካኝን ዝኸኑ ውግኣት፣ ቦቲ ሓደ ወገን ኣብ ንጹሃት ኤርትራውያን ሃገራውያን ዜጋታት፡ ኣባላት ሰራዊት፡ ከምኡውን ብግፋ ተገዲዶም ዝመጽኡ ውተሃደራት ቅሉዕ ናይ ሂወት ምጥፍእ ክርእ ከሎ፣ ቦቲ ካልእ ድማ ኣብ ልዕሊ መሬት ጎረቤት ትግራይን ህዝባን ዘዩድላዩ፡ ዘይፍትሓውን ኣረሜናውን ኩናት ብምክያድ፡ ኣዝዩ ዘሕፍር ተግባራት ቅትለት፡ ሰብኣዊ ግህሰት፡ ጥማት፡ ናይ ንጹሃት ትግራይ ምምዝባልን ከምኡውን ዕንወት መሰረተ ናይ ልምዓት ትሕት-ቅርጻ ኣኸቲሉ እዩ። እቲ ዝያዳ ዘተሓሳስብ ስርዓት እሳያስ ኣፈወርቂ ምስ ፌደራል መንግስቲ ኢትዮጵያ ብምስምማዕን ብናይ ሓባር ተግባርን ወራር ኣብ ጉዳይ ሓንቲ ጎረቤት ሃገር ብግልፂ ኢዱ ኣካይዱ እዩ። እዚ ከኣ ነቲ ናይ ኣህዛብ ዝምድናዊ ምቅርራብን፣ ናይ ደም ምትእስሳርን ከምኡውን ኣብ መንጎ ህዝብታት ናይ ሓባር ረብሓታት ከይሓሰቡ ነዚ ዘባ ወሪርምዎ **እዮም**። ብዘይካቲ ናይ እሳያስ ኣፈወርቂን ጭፍራኡን እኩይ መንፈስ ዘንቀሎ እምበር ካልእ ርትዓዊ ዝኸኑ ምኽንያትን ድርቪትን ዘይብሉ ወራር፣ ረብሓን ጥቕምን ህዝቢ ኤርትራን ትግራይን ግን ሓደ እዩ።

ሎሚ እውን እሳያስ ኣፍወርቂ ኣብ ምዕራብ ትግራይ ሓዲሽ ዙር ኩናት ንምድላው፣ ዓቢይቲ ሓይልታት ሰራዊት ብምእካብ፣ ቅልውላው ኢትዮጵያ ንምፍንጃርን ንምብርታዕን ክሰርሕ ንርኢ ኣለና። ሓይልታት ኤርትራ ወግዓዊ ወተሃደራዊ ዩኒፎርም ሰራዊት ኢትዮጵያ ክለብሱ ምግባርን ከደናግሮምን ክሸፍኑን ኣብ ደቡባዊ ዶብ ኤርትራ ወተሃደራዊ ኣሃዱታት ኢትዮጵያ ካብቲ ግንባር ኣብ ልዕሊ ክልል ትግራይ መጥቓዕቲ ንምግባር ይዳሎ ኣሎ። እዚ ድማ ሕጂን ኣብ ዝግመት መጻኢን ቀጥታውን ከቢድን ጉድኣት ኣብ ልዕሊ ልኡላውነት መሬትን ረብሓ ህዝብን ኤርትራ ዘብጽሕ እዩ።

ካብዚ ኣረኣኢያዚ ተበጊስና፡ ንዓለም ከነረጋግጽ እንደሊ ኣሎ። ህዝቢ ኤርትራ ኣካል ናይዚ ውዲትዚ ስለ ዘይኮነ ነዚ ኣብ ልዕሊ ህዝቢ ትግራይ ዝተገበረ ገበን ኣካሉ ስለ ዘይኮነ ኣትሪፍ ይኹንኖ። ብተወሳኺ ነዚ ትርጉም ኣልቦን ናይ ዓያኹን ውግኣትን ኣብ ምክያድ ኣፍወርቂን ዘይሓላፍነታዊ ጉጅልኡን ዝወሰዶ ተግባራትን ሳዕቤናትን ጸርን ንህዝቢ ኤርትራ ከም ዘይምልኮቶ ግሉጽ እዩ። ስርዓት ህግደፍ ኣብ ልዕሊ ህዝቢ ኤርትራ ቦቲ ሓደ፣ ኣብ ልዕሊ ህዝቢ ትግራይ ድማ ቦቲ ካልእ ዝፈጸም ዓመጽን ግህሰት ሰብኣዊ መሰላትን ከምኡውን ቅሉዕ ወራር ኣብ ልዕሊ ጎረባብቲ ሃገራት ብሓፈሻ፣ ኣብ ልዕሊ ህዝቢ ትግራይ ድማ ብፍላይ ንኹንኖ።

ብተወሰኑ አባላት ሓይልታት ኤርትራ ነቲ ብእሳያስ አፍወርቅን መራሕቲ ውድቡን ዶብ ጥሒስካ ንካልእ ሃገር ንምውራር ኣብ ዝገብሮ ዘሎ ዕሽነት ዝመልኦ ውግኣት ንምጥሓል ዝዓለመ ትእዛዛትን መምርሒታትን ክነጽጉዎን ክገጥሙዎን ንጽውዕ። ኣብ ውሽጢ እቲ ፍሉጥ ጂኦግራፊያዊ ዶባቶም ሃገርም ክጸንሑን ኣብ ውሽጢ ሃገራዊ ግቡአም ኣብ ምፍጻም ጥራይ ቃል ክኣትዉን ደጊምና ነማሕጽን። ብተወሰኑ ዓይም ኣብ ሓደጋ ኣብ ትወድቀሉ እዋን ንዶብ ሃገርን ህዝብን ክከላኸሉ ቃል ክኣትዉ ነዘኻኸር።

ብተወሰኑ ፌደራል መንግስቲ ኢትዮጵያ ንመፃኢ መሬት ኤርትራ ካብ ምጥቃም ክቑጠብን፣ ኣብ ግዝኣታዊ መሬት ኤርትራ ዘሎ ሰራዊትኩም ብቑልጡፍ ናብ ዶባቱ ክትስሕቡ፣ ካብ መሬታትና ኣንፃር ህዝቢ ትግራይ ይኹን ኣንጻር ካልኣት ኩለን ኣብ ክባቢና ዘለዎ ጎረቤብቲ ሃገራት ተግባሩ ኩናት ንምውላዕ ካብ ዝገብሮ ተወሳኺ ፈተነታት ክቋርፅን ፃውዒት ነቕርብ።

ቀጺልና ንክልቲኦም ዝዋግኡ ዘለዉ ኣካላት መልእኽቲ ኣለና። ኣብ ኢትዮጵያ ኣብ ግጭት ዝርከቡ ክልተ ወገናት ተወሳኺ ዘዩድሊ ከይከውን ናብ መአዲ ዘተን ኣብ ክቢ ጠረጴዛ ክምለሱን ሰላዊ ዘተን ምርግጋእን ቀዳምነት ክህቡ ፃውዒት ነቕርብ። ንምርግጋእን ራህዋን ህዝብታቶም ክሰርሑ ልጓም ክገብሩን ንምዕድ። እዚ ንቀጺሊ ምፍሳስ ጠጠው ኣቢሉ፣ ንሓድነት ኢትዮጵያ፣ ድሕንነት፣ ምርግጋእን ጸጥታን ህዝባ፣ ድሕንነትን ምርግጋእን መላእ ዞባ ንምዕቃብን ስለ ዝሕግዝ እዩ።

ንፌደራላዊ መንግስቲ ኢትዮጵያ ግቡእ ኣቑልቦ ንክገብርሉ እንብሎ ክንጠቕስ። እሳያስ አፍወርቂ ብሰንኪ እቲ ተለዋዋጢ ባህሪኡን መርገጺታቱን ዘተኣማምን መሓዛ ዘይምጂኑ ኣቑልቦ መንግስቲ ፌደራል ኢትዮጵያ ክቑልበሉ ንደሊ። ንሱ ጸላኢ ሰላም፣ ምርግጋእን ዲሞክራሲን ስለ ዝኸነ፣ ብሓፈሻ ኣብቲ ዞባ ብፍላይ ክኣ ኣብ ሓድነትን ስጡም ዝምድናን ምትእስሳርን ረብሓን ህዝቢ ኢትዮጵያ ኣደልን እዩ። ብተወሰኑ ናብ ፌደራላዊ መንግስቲ ኢትዮጵያ ነዘኻኸር ምስ ህዝቢ ኤርትራ ተሓጋጋዝን ተመላላእን ዝኸነ ዝምድና ክሃንጹ ከም ዘለዎምን፣ ኣብ መንጎ ክልቲኣን ሃገራትን ህዝብታተንን ዘሎ ሓባራዊ ረብሓታት ንምዕዋት ምስ ህዝቢ ኤርትራን ተኣማንነት ዘለዎም ሃገራዊ ፖለቲካዊ ሓይልታቱን ተመላላእን ምትሕብባርን ዝምድናታት ንምህናጽ ብዕቱብ ክሰርሑን ጸጥታ፣ ርግኣት ኣብ ምድንፋዕ ኣበርክቶ ንክገብሩን ንጽውዕ።

ኣብ መደምደምታ ከይጠቐስናዮ ክንሓልፍ ዘይንደሊ ነገር እንተሎ ነዚ ኣብ ወጻኢ ዝርከቡ ኤርትራውያን መንእሰያት ኣንጻር ህግደፍ ዝገብርዎ ዘለዉ ስራሓት ዝምልከት እዩ። ነዚ ናይ ህግደፍ ሰልዲ ንምእካብ ናይ ልመናን፣ ናይ ጽልኢ መርዚ ዝነዝሕሉ ፈሰቲባላት ጠጠው ንምባል ዝገብርዎ ዘለዉ ጅግንነታዊ ቃልሲ ብልቢ ነምጉሶ። ህግደፍ ናይ ሕገ ኣሰራርሓ ስለ ዘይብሉ ንውድቀቱ ብሰላማውን ሕጋውን ኣገባብ ንምግጣም ብውዲብ መልክዕ ክካየድ እንዳኣተባባዕና፣ ህዝብና ኣንጻር ህግደፍን ኣተሓሳስብኡን ኣብ ኩሉ መዳያት ንምግጣም ናይ ቃልሲ ንጥፊታቱ ክዕቢ በዚ ኣጋጣሚ ጸዋዒትና ነቕርብ።

መስከረም 2, 2022

- 1 - ኤርትራዊ ስምረት ንዲሞክራሲያዊ ለውጢ
- 2 - ውድብ ሓድነት ኤርትራውያን
- 3. ዲሞክራሲያዊ ግንባር ሓድነት ኤርትራ (ሳግም)
- 4 -ዲሞክራሲያዊ ምንቅስቃስ ቢለን ኤርትራ
- 5- ህዝባዊ ጉባኤ ኤርትራ
- 6- ምንቅስቃስ ኤርትራውያን ንዲሞክራሲን ፍትሕን ማዕርነትን